



ग्लेन मैक्सवेल को लेकर थोड़ी चिंता है। टूटे पैर के साथ वह रिटायरेशन चरण की ओर बढ़ रहा है। हमारे पास जानकारी है कि वह आईपीएल से काफी पहले वापसी कर लेंगे। और क्रिकेट खेलेंगे। - **माइकल हेसन**

रॉयल चैलेंजर्स बेंगलुरु के क्रिकेट निदेशक, ग्लेन मैक्सवेल के बारे में।



आज का खिलाड़ी



भारत के स्टार टेबल टेनिस खिलाड़ी अचंता शरत कमल अंतरराष्ट्रीय टेबल टेनिस महासंघ के खिलाड़ियों के आयोग में चुने जाने वाले पहले भारतीय बन गए। एशिया, अफ्रीका, अमेरिका, यूरोप और ओशनिया से आठ खिलाड़ी (चार पुरुष और चार महिला) 2022 से 2026 के लिये आयोग में

क्या आप जानते हैं ? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

शरत कमल

राष्ट्रूत कोटा, 17 नवम्बर, 2022

5

चुने गए हैं। भारत के अनुभवी टेबल टेनिस खिलाड़ी शरत कमल को 187 वोट मिले जबकि उनसे अधिक वोट सिर्फ रोमानिया की एलिजाबेटा समारा (212) को ही मिले। चीन की लियु शिवेन महिला कोटे से चुनी गईं लेकिन उन्हें सिर्फ 153 वोट मिले।

रुबलेव को हराकर जोकोविच सेमीफाइनल में

त्रिन, 16 नवंबर पांच बार के चैंपियन नोवक जोकोविच ने बुधवार को यहां आठरे रुबलेव को 6-4, 6-1 से हराकर एटीपी फाइनल्स टेनिस टूर्नामेंट के सेमीफाइनल में प्रवेश किया। सातवें वरीय जोकोविच ने रुबलेव को केवल 68 मिनट में हरा दिया। यह उनकी दो मैचों में दूसरी जीत है। इस तरह से उन्होंने साल के इस आखिरी टूर्नामेंट में 11वां बार सेमीफाइनल में जगह बनाई। जोकोविच इस टूर्नामेंट में रोजर फेडरर के रिकॉर्ड छह खिताब की बराबरी करने की कवायद में हैं। उन्होंने यहां अपनी आखिरी खिताबी जीत 2015 में दर्ज की थी। जोकोविच ने अपने पहले मैच में स्टेफेनोस सित्सिपास को हराया था। रेड ग्रुप में सित्सिपास का अगला मुकाबला दानिल मेदवेदेव से होगा जो अपना पहला मैच हार गए थे। राफेल नडाल मंगलवार को अपना दूसरा मैच हारने के कारण टूर्नामेंट से बाहर हो गए थे। क्रेमर रुड ने जहां सेमीफाइनल में जगह बना ली है वहीं फेलिक्स ऑगर अलीसिमि और टेलर फिट्ज गुरुवार को एक-दूसरे का सामना करेंगे जिसका विजेता ग्रीन ग्रुप से सेमीफाइनल में पहुंचेगा।

एआईएफएफ की कार्यकारी समिति की बैठक आयोजित

गंगटोक, 16 नवंबर अखिल भारतीय फुटबॉल महासंघ (एआईएफएफ) की कार्यकारी समिति की बैठक बुधवार को यहां आयोजित की गई। सितंबर में अखिल भारतीय फुटबॉल महासंघ (एआईएफएफ) के अध्यक्ष चुने गए कल्याण चौबे ने कहा कि किसी भी राष्ट्र के विकास के लिए जमीनी स्तर पर विकास महत्वपूर्ण है। उन्होंने कहा, "मैं देखता हूँ कि सिक्किम का फुटबॉल के लिए प्यार सुनियोजित और मूल है।" सिक्किम फुटबॉल संघ (एसएफए) के अध्यक्ष मेनला एथेनपा ने कहा कि यह पहली बार है जब एआईएफएफ ने राज्य में अपनी बैठक की है। उन्होंने उम्मीद जताई कि इससे राष्ट्रीय स्तर पर सिक्किम के फुटबॉल को बढ़ावा मिलेगा। उन्होंने कहा, "सिक्किम को चुनने के लिए अध्यक्ष का धन्यवाद क्योंकि इससे फायदा होगा।" कार्यकारी समिति के सदस्यों और चौबे ने यहां ताशी नामग्याल अकादमी (टीएनए) मैदान का दौरा किया जहां 300 खिलाड़ियों का कोचिंग शिविर चल रहा है।

रामगढ़ की शांत वादियों में पहुंचे विराट, अनुष्का

नैनीताल, 16 नवम्बर भारतीय क्रिकेट टीम के पूर्व कप्तान और दिग्गज खिलाड़ी विराट कोहली पत्नी एवं सिने अभिनेत्री अनुष्का शर्मा के साथ बुधवार को नैनीताल में रामगढ़ की शांत वादियों में पहुंचे। विराट और अनुष्का का यह निजी दौरा है इसलिये इसकी किसी को भी भनक नहीं लगी। दोनों निजी हेलीकॉप्टर से चोड़ाखल स्थित सैनिक स्कूल के मैदान में उतरे और पहले से खड़ी गाड़ियों में बैठकर रवाना हो गये। उन्होंने यहां पहुंचकर किसी से बात नहीं की और मीडिया से भी दूरी बनाये रखी। बताया जा रहा है कि चोड़ाखल स्कूल के छात्र भी उनकी अगुवाई के लिये खड़े रहे, लेकिन दोनों किसी से नहीं मिले। सैनिक स्कूल के मैदान में उतरने के लिये उनकी ओर से पहले से अनुमति मी ली थी। उन्हें उतारने के बाद हेलीकॉप्टर तुरंत वापस रवाना हो गया। ऐसा बताया गया कि उनका काफिला रामगढ़-मुनेश्वर की ओर गया। वह यहां किसी खास मित्र की कोठी में ठहरेंगे। दोनों कबूट्र दिन यहां आराम फरमायेंगे। बताया जा रहा है कि अति विशिष्ट अतिथि के आगमन की सूचना पर भवाली पुलिस भी सुरक्षा के लिए यहां पहुंची थी, हालांकि किसी अन्य व्यक्ति को कोहली और अनुष्का के आने की भनक नहीं लगी।

बाबर को कोहली से निस्वार्थता सीखनी चाहिये : कनेरिया

कराची, 16 नवंबर पूर्व पाकिस्तानी क्रिकेटर दानिश कनेरिया ने कहा है कि पाकिस्तान के कप्तान बाबर आजम को विराट कोहली से निस्वार्थता सीखकर बल्लेबाजी क्रम में अपनी जगह बल्लेबाजी चाहिये। कनेरिया ने मंगलवार को अपने यूट्यूब चैनल पर जारी वीडियो में कहा, बाबर आजम ओपनिंग करने को लेकर जिद्दी हैं। जब वह कराची किंग्स में थे तब भी ऐसा ही हुआ। वह इसे लेकर अड़े हुए हैं क्योंकि वह मध्यक्रम में बल्लेबाजी नहीं कर सकते। उनकी जिद से पारी की धोभी शुरुआत पाकिस्तान क्रिकेट को नुकसान पहुंचा रही है। कनेरिया ने कहा, जब निस्वार्थ होने की बात आती है तो विराट कोहली जैसा कोई नहीं। (भारतीय) टीम उनकी कप्तानी में विश्व कप हारी, और उन्हें इसके लिये निशाना बनाया गया। कई लोगों ने टीम में उनकी जगह पर सवाल उठाया लेकिन उन्होंने हार नहीं मानी। उन्होंने नये कप्तान का पूरा समर्थन किया और जब कहा गया वहाँ बल्लेबाजी की। उल्लेखनीय है कि भारत के लिये तीसरे नंबर पर बल्लेबाजी करने वाले कोहली ने टी20 विश्व कप के छह मैचों में 136 के स्ट्राइक रेट के साथ 296 रन बनाये, जिनमें चार अर्द्धशतक शामिल हैं।

रोनाल्डो के समर्थकों द्वारा लगाए गए पुर्तगाली ध्वज को नष्ट करने के मामले में एक गिरफ्तार

कन्नूर (केरल), 16 नवंबर। फीफा विश्व कप से पहले दिग्गज फुटबॉलर क्रिस्टियानो रोनाल्डो के प्रशंसकों द्वारा यहां पनूर इलाके में सड़क तिरांगे लगाए गए पुर्तगाल के ध्वज को कथित तौर पर नष्ट करने के आरोप में एक व्यक्ति को गिरफ्तार किया गया है। इस यूरोपीय देश का ध्वज फाड़ने का वीडियो सोशल मीडिया पर वायरल हो गया था। कुछ का दावा है कि यह व्यक्ति कथित तौर पर भाजपा का समर्थक है और उसने गलती से यह राजनीतिक पार्टी सोशल डेमोक्रेटिक पार्टी ऑफ इंडिया का ध्वज समझ लिया था। एसडीपीआई को प्रतिबंधित इस्लामिक संगठन पापुलर फ्रंट ऑफ इंडिया ने एक दशक पहले गठित किया था।

हमें किसी को कुछ साबित करने की जरूरत नहीं : पांड्या

जब आप अच्छा प्रदर्शन नहीं करते तो लोग अपनी राय देंगे, जिसका हम सम्मान करते हैं। मैं समझता हूँ कि लोगों का अलग-अलग नजरिया होता है। अंतरराष्ट्रीय स्तर पर होने के नाते, मुझे नहीं लगता कि हमें किसी को कुछ साबित करने की जरूरत है।

वेलिंगटन, 16 नवंबर। न्यूजीलैंड के खिलाफ टी20 शृंखला के लिये भारत के कप्तान हार्दिक पांड्या ने इंग्लैंड के पूर्व क्रिकेटर माइकल वॉन को जवाब देते हुए बुधवार को कहा कि भारतीय खिलाड़ियों को किसी को कुछ साबित करने की जरूरत नहीं है। उल्लेखनीय है कि वॉन ने टी20 विश्व कप 2022 के समापन के बाद डेली टेलिग्राफ अखबार में लिखा था कि भारत ने सीमित ओवर क्रिकेट में हमेशा अपेक्षा से कम प्रदर्शन किया है। पांड्या ने टी20 शृंखला से पहले यहां आयोजित संवादाता सम्मेलन में कहा, जब आप अच्छा प्रदर्शन नहीं करते तो लोग अपनी राय देंगे, जिसका हम सम्मान करते हैं। मैं समझता हूँ कि लोगों का अलग-अलग नजरिया होता है।

अंतरराष्ट्रीय स्तर पर होने के नाते, मुझे नहीं लगता कि हमें किसी को कुछ साबित करने की जरूरत है। पांड्या ने कहा, यह एक खेल है। आप बेहतर होने की कोशिश करते हैं और जब इसका परिणाम मिलने का समय होता है, तब परिणाम मिलता है। कुछ चीजें हैं जिनपर हमें काम करने की जरूरत है। आगे बढ़ते हुए हम अपनी गलतियों को सुधारेंगे और उनपर काम करेंगे। भारत को पांड्या की कप्तानी में न्यूजीलैंड के खिलाफ तीन मैचों की टी20 शृंखला खेलनी है, जिसके बाद शिखर धवन तीन एकदिवसीय मैचों में टीम की कमान संभालेंगे।



भारत के न्यूजीलैंड दौरे के लिये रोहित शर्मा, केएल राहुल और विराट कोहली जैसे वरिष्ठ खिलाड़ियों को आराम दिया गया है। पांड्या को विश्वास है कि वरिष्ठों की अनुपस्थिति में युवा खिलाड़ी इस अवसर पर आगे आकर अच्छा प्रदर्शन करेंगे।

पांड्या ने कहा, कई प्रमुख खिलाड़ी यहां नहीं हैं लेकिन जो खिलाड़ी यहां हैं वह भी पिछले कुछ सालों से

भारत के लिये खेल रहे हैं। उनके पास अंतरराष्ट्रीय क्रिकेट में खुद को अभिव्यक्त करने का और अपनी क्षमता दिखाने का पर्याप्त समय मिला है। मैं उनके लिये बहुत उत्साहित हूँ। यह एक नयी टीम है और नये खिलाड़ियों में नयी ऊर्जा है। उनको खेलते हुए देखना रोमांचक होगा। न्यूजीलैंड आने से पहले भारतीय टीम ऑस्ट्रेलिया में टी20 विश्व कप 2022 में हिस्सा ले रही थी जहां वह सेमीफाइनल तक ही सफर कर पाई। भारत को सेमीफाइनल की हार के बारे में कहा कि हालांकि वह नतीजे से निराश थे, लेकिन उन्हें इससे आगे बढ़कर आने वाली प्रतियोगिताओं में बेहतर प्रदर्शन करना होगा। पांड्या ने कहा, हमें निराशा है लेकिन हम पेशेवर खिलाड़ हैं और हमें इसे बर्दाश्त करना होगा। हमें अपनी असफलताओं को उसी तरह सहना होगा जैसे हम अपनी सफलताओं को मनाते हैं, और हमें आगे बढ़ते हुए अपनी गलतियों को सुधारना होगा।

टी20 अंतरराष्ट्रीय शृंखला 18 नवंबर को शुरू होकर 22 नवंबर को नेपियर में तीसरे मैच के साथ समाप्त होगी, जबकि पहला एकदिवसीय मैच 25 नवंबर को ऑकलैंड में खेला जाएगा। यह दौरा 30 नवंबर को क्राइस्टचर्च में तीसरे वनडे के साथ समाप्त होगा।

ऑस्ट्रेलिया का भारत दौरा चुनौतीपूर्ण होगा

नयी दिल्ली, 16 नवंबर। ऑस्ट्रेलिया की टीम जब अगले साल फरवरी-मार्च में भारत दौरे पर आएगी तो दिल्ली को पांच साल से अधिक समय बाद टेस्ट मैच की मेजबानी का मौका मिल सकता है। बाकी तीन टेस्ट मैचों की मेजबानी के लिए जिन अन्य स्थलों को चुना जा सकता है उनमें अहमदाबाद, धर्मशाला और चेन्नई शामिल हैं।

यह शृंखला बेहद महत्वपूर्ण है क्योंकि भारत के लिए यह दूसरी विश्व टेस्ट चैंपियनशिप (डब्ल्यूटीसी) चक्र के अंतिम चार मैच होंगे। असल में भारत को फाइनल में पहुंचने के लिए ऑस्ट्रेलिया को 4-0 से हराना होगा जो कि रोहित शर्मा की अगुवाई वाली टीम के लिए बेहद चुनौतीपूर्ण होगा। भारत और ऑस्ट्रेलिया के बीच परंपरिक रूप से चार टेस्ट मैचों की शृंखला होती रही है लेकिन 2024 से शुरू होने वाले अंतरराष्ट्रीय क्रिकेट परिषद के अगले भविष्य के दौरा कार्यक्रम (एफटीपी) में यह पांच मैचों की शृंखला होगी। भारतीय क्रिकेट बोर्ड के रोटेशन फार्मूला के अनुसार दिल्ली को टेस्ट खिलाड़ियों पर निवेश करना चाहिए। रोड्स ने कहा, "न्यूजीलैंड आई टीम के खिलाड़ी काफी युवा हैं जिन पर बीसीसीआई को निवेश करना चाहिए। इसके अलावा कुछ और शानदार खिलाड़ी मौके मिलने का इंतजार कर रहे हैं।"

अर्शदीप में बेजोड़ क्षमता पर अकरम से तुलना करने से दबाव में आएगा : रोड्स



नयी दिल्ली, 16 नवंबर। दक्षिण अफ्रीका के पूर्व स्टार क्रिकेटर जोटी रोड्स का मानना है कि अर्शदीप सिंह ने क्रिकेट के रूप में जबर्दस्त प्रगति की है और उनमें बेजोड़ क्षमता है। लेकिन महान तेज गेंदबाज वसीम अकरम के साथ तुलना करने से उस पर दबाव बनेगा। भारत के 23 साल के बाएं हाथ के तेज गेंदबाज अर्शदीप ने टी20 विश्व कप में भारत के अभियान के दौरान प्रभावित किया जहां भारत को अंततः चैंपियन बने इंग्लैंड के खिलाफ फाइनल में हार का सामना करना पड़ा। गेंद को दोनों ओर स्विंग कराने में सक्षम अर्शदीप टी20

तेज गेंदबाज है। वह सीखने और आपकी बातें सुनने को तैयार रहता है और कड़ी मेहनत करता है।" दक्षिण अफ्रीका के इस पूर्व क्रिकेटर ने कहा, "वह गेंद को स्विंग कराता है और डेथ ओवरों में उसने शानदार गेंदबाजी की है। वह पावरप्ले में अच्छी गेंदबाजी करता है, गेंद पर उसका अच्छा नियंत्रण है और वसीम अकरम की तरह अराउंड द विकेट गेंदबाजी प्रभावी तरीके से कर सकता है।" इंडियन प्रीमियर लीग टीम संजय किंग्स के क्षेत्ररक्षण कोच के रूप में अर्शदीप के साथ काम कर चुके रोड्स का मानना है कि इस युवा तेज गेंदबाज में काफी क्षमता है। लगातार दो टी20 विश्व कप में निराशा के बाद भारतीय टीम में युवा खिलाड़ियों के सीनियर खिलाड़ियों की जगह लेने की उम्मीद है। यह पृष्ठभूमि पर कि भारतीय क्रिकेट बोर्ड को किन खिलाड़ियों पर निवेश करना चाहिए। रोड्स ने कहा, "न्यूजीलैंड आई टीम के खिलाड़ी काफी युवा हैं जिन पर बीसीसीआई को निवेश करना चाहिए। इसके अलावा कुछ और शानदार खिलाड़ी मौके मिलने का इंतजार कर रहे हैं।"

कतर विश्व कप के आयोजकों ने डेनमार्क के टीवी कर्मियों से माफी मांगी


दोहा, 16 नवंबर। कतर फुटबॉल विश्व कप के आयोजकों ने डेनमार्क के एक टेलीविजन स्टेशन से माफी मांगी है जिसके दोहा की एक सड़क से सीधे प्रसारण को सुरक्षा कर्मियों ने बाधित कर दिया था और कैमरा उपकरण तोड़ने की धमकी दी थी। आयोजकों ने बयान में स्वीकार किया कि टीवी2 चैनल के पत्रकारों को मंगलवार देर रात 'गलतफहमी के चलते बाधित किया गया'। आयोजकों ने कहा, "टीवी कर्मियों के दल की टूर्नामेंट की वैध मान्यता और शूटिंग करने के परमिट के निरीक्षण के बाद सुरक्षाकर्मियों ने प्रसारणकर्ता से माफी मांगी जिसके बाद टीवी कर्मियों ने अपनी गतिविधियां दोबारा शुरू की।" रिपोर्टर रैसमस टेंटहोल्ड डेनमार्क में एक न्यूज एंकर से 'लाइव' (सीधा प्रसारण) बात कर रहे थे जब तीन आदमी उनके पीछे एक इलेक्ट्रिक गाड़ी में आए और प्रसारण रोकने की कोशिश की। टेंटहोल्ड को अंग्रेजी में कहते सुना गया, "आपने पूरी दुनिया को यहां आने के लिए आमंत्रित किया, हम शूटिंग क्यों नहीं कर सकते? यह एक सार्वजनिक स्थान है।" उन्होंने कहा, "आप कैमरा तोड़ सकते हैं, आप इसे तोड़ना चाहते हैं? आप कैमरा तोड़कर हमें धमकी दे रहे हैं?" विश्व कप शुरू होने से पांच दिन पहले की इस घटना ने एक ऐसे विषय पर दोबारा ध्यान खींचा है जो टूर्नामेंट के आयोजकों के लिए संवेदनशील रहा है जिन्होंने इन दावों से इनकार किया है कि कतर में मीडिया कर्ता शूटिंग कर सकते हैं इसे लेकर सख्त नियम हैं। आयोजकों ने कहा कि उन्होंने बाद में टेंटहोल्ड से बात की और सभी संस्थाओं को परामर्श जारी किया कि वे टूर्नामेंट के लिए जारी शूटिंग के परमिट का सम्मान करें।

आयरलैंड ने ऐतिहासिक महिला टी-20 श्रृंखला में पाकिस्तान को हराया

लाहौर, 16 नवंबर। गैबी लेवाइस (71) और एमी हंटर (40) की विस्फोटक शतकीय साझेदारी के बाद अर्लेन केली (20/3) की शानदार गेंदबाजी की बदौलत आयरलैंड ने पाकिस्तान को तीसरे और निर्णायक महिला टी20 मुकाबले में बुधवार को 34 रन से हराकर तीन मैचों की शृंखला 2-1 से जीती ली। आयरलैंड ने निर्णायक मैच में पाकिस्तान को 168 रन का लक्ष्य दिया, जिनके जवाब में मेजबान टीम 133 रन पर ऑलआउट हो गयी। यह आयरलैंड महिला टीम का पहला पाकिस्तान दौरा था जहां एकदिवसीय सीरीज पाकिस्तान ने 3-0 से जीती थी।


आयरलैंड ने टॉस जीतकर बल्लेबाजी का निर्णय लिया और एमी-गैबी की सलामी जोड़ी ने इसका भरपूर फायदा उठाया। दोनों ने पहले विकेट के लिये 110 रन की साझेदारी करके आयरलैंड को मजबूत स्थिति में पहुंचा दिया। एमी ने 35 गेंदों पर तीन चौकों के साथ 40 रन बनाये जबकि गैबी ने 46 गेंदों पर 11 चौके और एक छक्का लगाकर 71 रन की अर्द्धशतकीय पारी खेली। इसके अलावा ओर्ला प्रेंटरग्रास्ट ने 23 गेंदों पर 37 रन बनाये जबकि रेबेका स्टोक्स ने 14 गेंदों पर नानाये 17 रन की पारी खेलकर आयरलैंड को 167/4 के स्कोर तक पहुंचाया। लक्ष्य का पीछा करने उतरी पाकिस्तान ने तेज शुरुआत की लेकिन लगातार विकेट

बुल्गारिया में ऊंचे पहाड़ पर प्रशिक्षण के लिये विनेश को अनुमति



नयी दिल्ली, 16 नवंबर। केंद्रीय युवा मामले एवं खेल मंत्रालय ने तीन बार की राष्ट्रमंडल खेल गोल्ड मेडलिस्ट विनेश फोगाट को बुल्गारिया के बेल्मकेन में ऊंचाई वाले क्षेत्र में प्रशिक्षण की अनुमति दे दी है। मंत्रालय ने बुधवार को यह जानकारी दी। बुल्गारिया की रीला पर्वत शृंखला पर स्थित बेल्मकेन समुद्री तल से 2600 मीटर की ऊंचाई पर मौजूद है। यहां विनेश सात नवंबर को शुरू हुए 19-दिवसीय कैम्प में पूर्व ओलंपिक रजत पदक विजेता सेराफिम बर्जाकोव के अधीन प्रशिक्षण ले रही है। अंतरराष्ट्रीय कैम्प में विनेश के अलावा बिलयानी डुडोवा (2021 विश्व चैंपियनशिप स्वर्ण पदक विजेता), एवलोनो निकोलेवा (2020 ओलंपिक कांस्य पदक विजेता) और कई प्रमुख पहलवानों के

सूर्यकुमार टी-20 रैंकिंग में शीर्ष पर काबिज, हेल्स ने लगाई बड़ी छलांग



दुबई, 16 नवंबर। भारत के 360 डिग्री बल्लेबाज सूर्यकुमार यादव टी20 विश्व कप 2022 में शानदार प्रदर्शन के दम पर बल्लेबाजों की टी20 रैंकिंग में नंबर एक पर बरकरार हैं, जबकि इंग्लैंड के सलामी बल्लेबाज एलेक्स हेल्स बड़ी छलांग लगाकर 12वें स्थान पर आ गये हैं। अंतरराष्ट्रीय क्रिकेट परिषद की ओर से बुधवार को जारी ताजा रैंकिंग के अनुसार सूर्यकुमार की रेटिंग हालांकि 86.9 अंकों से गिरकर 85.9 पर आ गयी है, लेकिन वह अभी भी दूसरे स्थान पर मौजूद मोहम्मद रिजवान (83.6) से 2.3 प्इंट आगे हैं।

सूर्यकुमार ने टी20 विश्व कप की छह पारियों में कुल तीन अर्द्धशतक जड़ते हुए 59.75 की औसत और 189.68 के स्ट्राइक रेट के साथ 23.9 रन बनाये। दूसरी ओर, भारत के खिलाफ सेमीफाइनल में 47 गेंदों पर नाबाद 86 रन बनाने वाले हेल्स टी20 रैंकिंग में 22 पायदान की छलांग लगाकर 12वें स्थान पर आ गये। वह टूर्नामेंट में 42.40 की औसत से 21.2

रन बनाकर इंग्लैंड के लिये सर्वाधिक रन बनाने वालों की सूची में दूसरे स्थान पर रहे। इसी साल इंग्लैंड की टीम में वापसी करने वाले हेल्स 2022 में 30.71 की औसत और 145.27 के स्ट्राइक रेट से 43.0 रन बना चुके हैं।

इसी बीच, पाकिस्तान के कप्तान बाबर आजम और दक्षिण अफ्रीका के बल्लेबाज राइली रूसो ने भी टी20 के शीर्ष 10 में जगह बनायी है। बाबर ने न्यूजीलैंड के खिलाफ सेमीफाइनल में मैच जिताऊ अर्धशतक बनाया और एक स्थान की छलांग लगाते हुए नंबर तीन पर पहुंच गये। न्यूजीलैंड के ग्लेन फिलिप्स के आठवें स्थान पर खिसकने के कारण रूसो भी सातवें स्थान पर पहुंच गये। रूसो ने टी20 विश्व कप में बांग्लादेश के खिलाफ शानदार शतक लगाया था।

टी20 गेंदबाजों की सूची में इंग्लैंड के लेग-स्पिनर आदिल रशीद ने बड़ी छलांग लगाई है। रशीद भारत के खिलाफ सेमीफाइनल (20 रन, एक विकेट) और पाकिस्तान के खिलाफ फाइनल (22 रन, दो विकेट) में किये गये प्रदर्शन की बदौलत पांच पायदान की बढत के साथ तीसरी रैंकिंग पर पहुंच गये हैं।

रशीद के हमबतन और टी20 विश्व कप के प्लेयर ऑफ द टूर्नामेंट सैम करेन पांचवें नंबर के टी20 गेंदबाज बन गये हैं, जबकि श्रीलंका के वानिंदू हसरंगा शीर्ष रैंकिंग पर बरकरार हैं। अंतरराष्ट्रीय रैंकिंग में भारतीय हरफानमौला हार्दिक पांड्या तीसरे स्थान पर हैं जबकि बांग्लादेश के कप्तान शाकिब अल हसन शीर्ष पर और अफगानिस्तान के पूर्व कप्तान मोहम्मद नबी दूसरे स्थान पर हैं।

एशियाई एयरगन चैंपियनशिप के 7वें दिन भारत ने जीते सभी स्वर्ण

डेगू (दक्षिण कोरिया), 16 नवंबर। भारतीय निशानेबाजों ने एशियाई एयरगन चैंपियनशिप 2022 में बुधवार को लगातार दूसरे दिन चार स्वर्ण पदक जीत लिये। रिदम सांगवान ने भारत को दिन का पहला पदक दिलाने हुए 10 मीटर एयर पिस्टल महिला प्रतियोगिता में स्वर्ण पदक हासिल किया। रिदम ने इस साल का दूसरा अंतरराष्ट्रीय स्वर्ण जीतने के लिये अपनी हमबतन पलक को 16-8 से शिकस्त दी। मनु भाकर ने भी जूनियर महिला 10 मीटर एयर पिस्टल प्रतियोगिता के रोमांचक फाइनल में अपनी हमबतन ईशा सिंह को 17-15 से हराकर स्वर्ण जीता। शिवा नारवाल, नवीन और विजयवीर सिद्ध ने स्वर्ण पदकों के सिलसिले को जारी रखते हुए 10 मीटर एयर पिस्टल टीम पुरुष फाइनल जीता। उन्होंने भारत के लिये दिन का तीसरा स्वर्ण जीतते हुए कोरिया के ली डैमयंग, मोक जिन मुन और पार्क डैहुन को 16-14 से मात दी। सागर डांगी, सम्राट राणा और वरुण तोमर की जूनियर पुरुष टीम ने अपने वरिष्ठों के पदचिह्नों पर चलते हुए 10 मीटर एयर पिस्टल टीम पुरुष जूनियर का स्वर्ण हासिल किया। उन्होंने फाइनल मुकाबले में उज्बेकिस्तान के मुहम्मद कमालोव, नुरिद्दीन नुरिद्दीनोव और इलखोम्बेक ओबिदजोनेव को 16-2 की करारी शिकस्त दी। नौ नवंबर को शुरू हुई चैंपियनशिप के समापन में दो दिन शेष हैं जबकि भारत इस प्रतियोगिता में 22 स्वर्ण, आठ रजत और चार कांस्य सहित कुल 34 पदक जीत चुका है।

अन्वेषा ऑस्ट्रेलियाई ओपन के दूसरे दौर में, समीर, सिमरन, रितिका ने नाम वापिस लिया

सिडनी, 16 नवंबर। अन्वेषा गौड़ा ने ऑस्ट्रेलियाई ओपन सुपर 300 बैडमिंटन टूर्नामेंट में बुधवार को जीत के साथ आगाज किया और वह टूर्नामेंट में अकेली भारतीय प्राधिकरण (साई) की टारगेट ओलंपिक पोटेंशियम स्कोम (टॉप्स) के तहत विनेश के प्रशिक्षण का खर्च उठाया जा रहा है। इसमें विनेश और उनके फिजिओ अश्विनी पाटिल की उड़ान, आवास, स्थानीय यात्रा आदि का खर्च शामिल है।

इसी बीच, मंत्रालय ने बताया कि वह टॉप्स के तहत टोक्यो ओलंपिक कांस्य पदक विजेता बजरंग पुनिया को 18 नवंबर से न्यूयॉर्क में होने वाली बिल फेरैल अंतरराष्ट्रीय चतुरती चैंपियनशिप में भाग लेने के लिये आर्थिक रूप से सहायता करने के लिए भी तैयार है। यह प्रतियोगिता बजरंग को अमेरिका के कुछ प्रमुख और उभरते पहलवानों के खिलाफ प्रतियस्पर्धा करने का मौका देगी।

भारतीय रेलवे टीम जयपुर पहुंची ऑल इंडिया हनुमान सिंह हैंडबॉल चैंपियनशिप

जयपुर, 16 नवंबर। शुक्रवार से गुलाबी नगरी के सर्वाई मान सिंह इनडोर स्टेडियम में राजस्थान राज्य हैंडबॉल संघ व हनुमान सिंह फाउंडेशन द्वारा आयोजित की जाने वाली तीन दिवसीय 17वीं ऑल इंडिया फ्व. श्री हनुमान सिंह हैंडबॉल प्रतियोगिता को आयोजन समिति का अध्यक्ष लोकसभा स्पीकर के विशेषाधिकारी पूर्व राष्ट्रीय खिलाड़ी राजीव दत्ता को बनाया गया है। प्रतियोगिता के आयोजन सचिव यश प्रताप सिंह ने बताया कि इस तीन दिवसीय टूर्नामेंट में आयोजन समिति के उपाध्यक्ष ललित कुमार कलाल होंगे, जबकि टूर्नामेंट डायरेक्टर डा. तेजराज सिंह को बनाया गया है। महिला वर्ग में 'खेले जाने वाली इस प्रतियोगिता में मेजबान राजस्थान सहित देश को शीर्ष आठ टीमों में भाग लेगी। जिसमें भारतीय रेलवे, हरियाणा, मोरसिंधी हैंडबॉल नर्सरी (हिमाचल प्रदेश), सशस्त्र सीमा बल (एसएसबी), आर्यव्रत हैंडबॉल अकादमी (दिल्ली), उत्तर प्रदेश, राजस्थान पुलिस हैं। आयोजन समिति के अध्यक्ष राजीव दत्ता ने बताया कि प्रतियोगिता में भाग लेने के लिये भारतीय रेलवे की टीम जयपुर पहुंच गई है, शेष टीमों गुरुवार सुबह से आना शुरू हो जायेगी। अतियोगिता से संबंधित सभी तैयारियां पूरी कर ली गई हैं।